

529

# ΙΩΝ

## ΣΩΚΡΑΤΗΣ ΙΩΝ

St. I  
p. 530

ΣΩ. Τὸν Ἴωνα χαίρειν. πόθεν τὰ νῦν ἡμῖν ἐπιδεδή- a  
μηκας; ἢ οἴκοθεν ἐξ Ἐφέσου;

ΙΩΝ. Οὐδαμῶς, ὦ Σώκρατες, ἀλλ' ἐξ Ἐπιδαύρου ἐκ τῶν  
'Ἀσκληπιείων.

ΣΩ. Μῶν καὶ ῥαψωδῶν ἀγῶνα τιθέασιν τῷ θεῷ οἱ 5  
'Ἐπιδαύριοι;

ΙΩΝ. Πάνν γε, καὶ τῆς ἄλλης γε μουσικῆς.

ΣΩ. Τί οὖν; ἠγωνίζου τι ἡμῖν; καὶ πῶς τι ἠγωνίσω;

ΙΩΝ. Τὰ πρῶτα τῶν ἄθλων ἠνεγκάμεθα, ὦ Σώκρατες. b

ΣΩ. Εὖ λέγεις· ἄγε δὴ ὅπως καὶ τὰ Παναθήναια νική-  
σομεν.

ΙΩΝ. Ἄλλ' ἔσται ταῦτα, εἰάν θεὸς ἐθέλῃ.

ΣΩ. Καὶ μὴν πολλάκις γε ἐζήλωσα ὑμᾶς τοὺς ῥαψωδοῦς, 5  
ὦ Ἴων, τῆς τέχνης· τὸ γὰρ ἅμα μὲν τὸ σῶμα κεκοσμηθῆσαι  
ἀεὶ πρέπον ὑμῶν εἶναι τῇ τέχνῃ καὶ ὡς καλλίστοις φαί-  
νεσθαι, ἅμα δὲ ἀναγκαῖον εἶναι ἔν τε ἄλλοις ποιηταῖς δια-  
τρίβειν πολλοῖς καὶ ἀγαθοῖς καὶ δὴ καὶ μάλιστα ἐν Ὀμήρῳ,  
τῷ ἀρίστῳ καὶ θειοτάτῳ τῶν ποιητῶν, καὶ τὴν τούτου διά- 10  
νοιαν ἐκμανθάνειν, μὴ μόνον τὰ ἔπη, ζηλωτόν ἐστιν. οὐ c  
γὰρ ἂν γένοιτό ποτε ἀγαθὸς ῥαψωδός, εἰ μὴ συνείῃ τὰ

a 7 γε T W f: τε F  
σμηθῆσαι secl. Schanz  
Pag. 1812  
συνείῃ W f: συνίῃ T

a 8 τί ἡμῖν T W: τε ἡμῖν F  
b 7 καλλίστοις T W F: καλλίστους corr.

b 6 κεκο-  
σμηθῆσαι corr.  
συνείῃ F:

λεγόμενα ὑπὸ τοῦ ποιητοῦ. τὸν γὰρ ραψῳδὸν ἐρμηνεῖα δεῖ  
τοῦ ποιητοῦ τῆς διανοίας γίνεσθαι τοῖς ἀκούουσι· τοῦτο δὲ  
5 καλῶς ποιεῖν μὴ γινώσκοντα ὅτι λέγει ὁ ποιητὴς ἀδύνατον.  
ταῦτα οὖν πάντα ἄξια ζηλοῦσθαι.

ΙΩΝ. Ἀληθῆ λέγεις, ὦ Σώκρατες· ἐμοὶ γοῦν τοῦτο  
πλεῖστον ἔργον παρέσχεν τῆς τέχνης, καὶ οἶμαι κάλλιστα  
ἀνθρώπων λέγειν περὶ Ὀμήρου, ὡς οὔτε Μητρόδωρος ὁ  
d Λαμψακηνὸς οὔτε Στησίμβροτος ὁ Θάσιος οὔτε Γλαύκων  
οὔτε ἄλλος οὐδεὶς τῶν πρόποτε γενομένων ἔσχεν εἰπεῖν οὕτω  
πολλὰς καὶ καλὰς διανοίας περὶ Ὀμήρου ὅσας ἐγώ.

ΣΩ. Εὖ λέγεις, ὦ Ἴων· δῆλον γὰρ ὅτι οὐ φθονήσεις  
5 μοι ἐπιδείξαι.

ΙΩΝ. Καὶ μὴν ἄξιόν γε ἀκοῦσαι, ὦ Σώκρατες, ὡς εὖ  
κεκόσμηκα τὸν Ὀμηρον· ὥστε οἶμαι ὑπὸ Ὀμηριδῶν ἄξιος  
εἶναι χρυσῶ στεφάνῳ στεφανωθῆναι.

ΣΩ. Καὶ μὴν ἐγὼ ἔτι ποιήσομαι σχολὴν ἀκροάσασθαι  
531 σου, νῦν δέ μοι τοσόνδε ἀπόκριναι· πότερον περὶ Ὀμήρου  
μόνον δευδὸς εἶ ἢ καὶ περὶ Ἡσιόδου καὶ Ἀρχιλόχου;

ΙΩΝ. Οὐδαμῶς, ἀλλὰ περὶ Ὀμήρου μόνον· ἱκανὸν γάρ  
μοι δοκεῖ εἶναι.

5 ΣΩ. Ἔστι δὲ περὶ ὅτου Ὀμηρός τε καὶ Ἡσιόδος ταῦτα  
λέγετον;—ΙΩΝ. Οἶμαι ἔγωγε καὶ πολλὰ.—ΣΩ. Πότερον  
οὖν περὶ τούτων κάλλιον ἂν ἐξηγήσαιο ἢ Ὀμηρος λέγει  
ἢ ἢ Ἡσιόδος;—ΙΩΝ. Ὁμοίως ἂν περὶ γε τούτων, ὦ  
b Σώκρατες, περὶ ὧν ταῦτα λέγουσιν.—ΣΩ. Τί δὲ ὧν  
πέρι μὴ ταῦτα λέγουσιν; οἶον περὶ μαντικῆς λέγει τι  
Ὀμηρός τε καὶ Ἡσιόδος.—ΙΩΝ. Πάνυ γε.—ΣΩ. Τί  
οὖν; ὅσα τε ὁμοίως καὶ ὅσα διαφόρως περὶ μαντικῆς  
5 λέγετον τῶ ποιητὰ τούτω, πότερον σὺ κάλλιον ἂν ἐξη-

c 7 ἐμοὶ γοῦν WF: ἐμοὶ γ' οὖν T . c 9 ὡς] ὡστ' H. Richards  
d 1 Γλαύκων] Γλαῦκος Sydenham d 6 γε F: om. TW  
d 9 ἀκροάσασθαι F: ἀκροᾶσθαι TW a 2 μόνον δευδὸς εἶ ἢ  
TW: δευδὸς εἶη μόνον F (ἢ post εἶη add. f) a 3 γὰρ TWf:  
om. F

γῆσαιο ἢ τῶν μάντεών· τις τῶν ἀγαθῶν;—ΙΩΝ. Τῶν μάντεων.—ΣΩ. Εἰ δὲ σὺ ἦσθα μάντις, οὐκ, εἶπερ περὶ τῶν ὁμοίως λεγομένων οἶός τ' ἦσθα ἐξηγήσασθαι, καὶ περὶ τῶν διαφόρως λεγομένων ἠπίστω ἂν ἐξηγεῖσθαι;—ΙΩΝ. Δῆλον ὅτι.

ΣΩ. Τί οὖν ποτε περὶ μὲν Ὀμήρου δεινὸς εἶ, περὶ δὲ Ἡσιόδου οὐ, οὐδὲ τῶν ἄλλων ποιητῶν; ἢ Ὀμηρος περὶ ἄλλων τινῶν λέγει ἢ ὧν περὶ σύμπαντες οἱ ἄλλοι ποιηταί; οὐ περὶ πολέμου τε τὰ πολλὰ διελέλυθεν καὶ περὶ ὁμιλιῶν πρὸς ἀλλήλους ἀνθρώπων ἀγαθῶν τε καὶ κακῶν καὶ ἰδιωτῶν καὶ δημιουργῶν, καὶ περὶ θεῶν πρὸς ἀλλήλους καὶ πρὸς ἀνθρώπους ὁμιλούντων, ὡς ὁμιλοῦσι, καὶ περὶ τῶν οὐρανίων παθημάτων καὶ περὶ τῶν ἐν Ἄιδου, καὶ γενέσεις καὶ θεῶν καὶ ἡρώων; οὐ ταῦτά ἐστι περὶ ὧν Ὀμηρος τὴν ποίησιν πεποιήκεν;

ΙΩΝ. Ἀληθῆ λέγεις, ὦ Σώκρατες.

ΣΩ. Τί δὲ οἱ ἄλλοι ποιηταί; οὐ περὶ τῶν αὐτῶν τούτων;

ΙΩΝ. Ναί, ἀλλ', ὦ Σώκρατες, οὐχ ὁμοίως πεποιήκασι καὶ Ὀμηρος.

ΣΩ. Τί μῆν; κάκιον;

ΙΩΝ. Πολύ γε.

ΣΩ. Ὀμηρος δὲ ἄμεινον;

ΙΩΝ. Ἄμεινον μέντοι νῆ Δία.

ΣΩ. Οὐκοῦν, ὦ φίλη κεφαλῆ Ἴων, ὅταν περὶ ἀριθμοῦ πολλῶν λεγόντων εἰς τις ἄριστα λέγη, γινώσεται δήπου τις τὸν εὖ λέγοντα;—ΙΩΝ. Φημί.—ΣΩ. Πότερον οὖν ὁ αὐτὸς ὅσπερ καὶ τοὺς κακῶς λέγοντας, ἢ ἄλλος;—ΙΩΝ. Ὁ αὐτὸς δήπου.—ΣΩ. Οὐκοῦν ὁ τὴν ἀριθμητικὴν τέχνην ἔχων οὗτός ἐστω;—ΙΩΝ. Ναί.—ΣΩ. Τί δ'; ὅταν πολλῶν λεγόντων περὶ ὑγιεινῶν σιτίων ὁποῖά ἐστω, εἰς τις ἄριστα λέγη, πότερον ἕτερος μὲν τις τὸν ἄριστα λέγοντα γινώσεται ὅτι

ἄριστα λέγει, ἕτερος δὲ τὸν κάκιον ὅτι κάκιον, ἢ ὁ αὐτός;—  
 ΙΩΝ. Δήλον δήπου, ὁ αὐτός.—ΣΩ. Τίς οὗτος; τί ὄνομα  
 αὐτῷ;—ΙΩΝ. Ἰατρός.—ΣΩ. Οὐκοῦν ἐν κεφαλαίῳ λέγομεν  
 10 ὡς ὁ αὐτὸς γινώσεται ἀεὶ, περὶ τῶν αὐτῶν πολλῶν λεγόν-  
 532 των, ὅστις τε εὖ λέγει καὶ ὅστις κακῶς· ἢ εἰ μὴ γινώσεται  
 τὸν κακῶς λέγοντα, δήλον ὅτι οὐδὲ τὸν εὖ, περὶ γε τοῦ  
 αὐτοῦ.—ΙΩΝ. Οὕτως.—ΣΩ. Οὐκοῦν ὁ αὐτὸς γίγνεται δεινὸς  
 περὶ ἀμφοτέρων;—ΙΩΝ. Ναί.—ΣΩ. Οὐκοῦν σὺ φῆς καὶ  
 5 Ὅμηρον καὶ τοὺς ἄλλους ποιητάς, ἐν οἷς καὶ Ἡσίοδος καὶ  
 Ἀρχίλοχος ἐστίν, περὶ γε τῶν αὐτῶν λέγειν, ἀλλ' οὐχ  
 ὁμοίως, ἀλλὰ τὸν μὲν εὖ γε, τοὺς δὲ χεῖρον;—ΙΩΝ. Καὶ  
 ἀληθῆ λέγω.—ΣΩ. Οὐκοῦν, εἶπερ τὸν εὖ λέγοντα γινώ-  
 b σκεις, καὶ τοὺς χεῖρον λέγοντας γινώσκεις ἂν ὅτι χεῖρον  
 λέγουσιν.—ΙΩΝ. Ἐοικέν γε.—ΣΩ. Οὐκοῦν, ὦ βέλτιστε,  
 ὁμοίως τὸν Ἴωνα λέγοντες περὶ Ὀμήρου τε δεινὸν εἶναι καὶ  
 περὶ τῶν ἄλλων ποιητῶν οὐχ ἀμαρτησόμεθα, ἐπειδὴ γε  
 5 αὐτὸς ὁμολογῆ τὸν αὐτὸν ἔσεσθαι κριτὴν ἰκανὸν πάντων  
 ὅσοι ἂν περὶ τῶν αὐτῶν λέγωσι, τοὺς δὲ ποιητὰς σχεδὸν  
 ἅπαντας τὰ αὐτὰ ποιεῖν.

ΙΩΝ. Τί οὖν ποτε τὸ αἴτιον, ὦ Σώκρατες, ὅτι ἐγώ, ὅταν  
 μὲν τις περὶ ἄλλου τοῦ ποιητοῦ διαλέγεται, οὔτε προσέχω  
 c τὸν νοῦν ἀδυνατῶ τε καὶ ὀτιοῦν συμβαλέσθαι λόγον ἄξιον,  
 ἀλλ' ἀτεχνῶς νυστάζω, ἐπειδὴν δέ τις περὶ Ὀμήρου μνησθῆ,  
 εὐθύς τε ἐγρήγορα καὶ προσέχω τὸν νοῦν καὶ εὐπορῶ ὅτι  
 λέγω;

5 ΣΩ. Οὐ χαλεπὸν τοῦτό γε εἰκάσαι, ὦ ἐταῖρε, ἀλλὰ παντὶ  
 δήλον ὅτι τέχνη καὶ ἐπιστήμη περὶ Ὀμήρου λέγειν ἀδύνατος  
 εἶ· εἰ γὰρ τέχνη οἷός τε ἦσθα, καὶ περὶ τῶν ἄλλων ποιητῶν  
 ἀπάντων λέγειν οἷός τ' ἂν ἦσθα· ποιητικὴ γὰρ πού ἐστιν  
 τὸ ὄλον. ἢ οὐ;

ε 7 ὁ αὐτός F: αὐτός T W: αὐτός Schanz      ε 9 λέγομεν ὡς  
 W f: λεγόμενος F: λέγομεν ὡς T      ε 10 ὁ T W: om. F      α 7 εὖ  
 γε T W F: εὖ S      b 6 λέγωσι T F: λέγουσι W      b 8 τὸ αἴτιον  
 T W: τ' αἴτιον F      c 8 ἀπάντων λέγειν T F: om. W

ΙΩΝ. Ναί.

10

ΣΩ. Οὐκοῦν ἐπειδὴν λάβῃ τις καὶ ἄλλην τέχνην ἤντι- d  
νοῦν ὄλην, ὁ αὐτὸς τρόπος τῆς σκέψεως ἔσται περὶ ἀπασῶν  
τῶν τεχνῶν; πῶς τοῦτο λέγω, δέη τί μου ἀκούσαι, ᾧ Ἰων;

ΙΩΝ. Ναὶ μὰ τὸν Δία, ᾧ Σώκρατες, ἔγωγε· χαίρω γὰρ  
ἀκούων ὑμῶν τῶν σοφῶν.

5

ΣΩ. Βουλοίμην ἂν σε ἀληθῆ λέγειν, ᾧ Ἰων· ἀλλὰ σοφοὶ  
μὲν πού ἐστε ὑμεῖς οἱ ῥαψῳδοὶ καὶ ὑποκριταὶ καὶ ὧν ὑμεῖς  
ἄδετε τὰ ποιήματα, ἐγὼ δὲ οὐδὲν ἄλλο ἢ τάλθηθῆ λέγω,  
οἴου εἰκὸς ἰδιώτην ἀνθρωπον. ἐπεὶ καὶ περὶ τούτου οὐ νῦν e

ἠρόμην σε, θέασαι ὡς φαῦλον καὶ ἰδιωτικόν ἐστι καὶ παντὸς  
ἀνδρὸς γινῶναι ὃ ἐλεγον, τὴν αὐτὴν εἶναι σκέψιν, ἐπειδὴν  
τις ὄλην τέχνην λάβῃ. λάβωμεν γὰρ τῷ λόγῳ· γραφικὴ  
γάρ τις ἐστὶ τέχνη τὸ ὄλον;—ΙΩΝ. Ναί.—ΣΩ. Οὐκοῦν 5

καὶ γραφῆς πολλοὶ καὶ εἰσὶ καὶ γεγόνασιν ἀγαθοὶ καὶ φαῦ-  
λοι;—ΙΩΝ. Πάνυ γε.—ΣΩ. Ἦδη οὖν τινα εἶδες ὅστις περὶ

μὲν Πολυγνώτου τοῦ Ἀγλαοφῶντος δεινὸς ἐστὶν ἀποφαί-  
νευ ἃ εὖ τε γράφει καὶ ἃ μὴ, περὶ δὲ τῶν ἄλλων γραφέων  
ἀδύνατος; καὶ ἐπειδὴν μὲν τις τὰ τῶν ἄλλων ζωγράφων 533

ἔργα ἐπιδεικνύη, νυστάζει τε καὶ ἀπορεῖ καὶ οὐκ ἔχει ὅτι  
συμβάληται, ἐπειδὴν δὲ περὶ Πολυγνώτου ἢ ἄλλου ὅτου  
βούλει τῶν γραφέων ἐνὸς μόνου δέη ἀποφήνασθαι γνώμην,  
ἐγρήγορέν τε καὶ προσέχει τὸν νοῦν καὶ εὐπορεῖ ὅτι εἶπη;— 5

ΙΩΝ. Οὐ μὰ τὸν Δία, οὐ δῆτα.—ΣΩ. Τί δέ; ἐν ἀνδριαντο-  
ποιίᾳ ἤδη τι εἶδες ὅστις περὶ μὲν Δαιδάλου τοῦ Μητίουος  
ἢ Ἐπειοῦ τοῦ Πανοπέως ἢ Θεοδώρου τοῦ Σαμίου ἢ ἄλλου b  
τινὸς ἀνδριαντοποιοῦ ἐνὸς πέρι δεινὸς ἐστὶν ἐξηγεῖσθαι ἃ  
εὖ πεποίηκεν, ἐν δὲ τοῖς τῶν ἄλλων ἀνδριαντοποιῶν ἔργοις  
ἀπορεῖ τε καὶ νυστάζει, οὐκ ἔχων ὅτι εἶπη;—ΙΩΝ. Οὐ μὰ

d 2 ἔσται F: ἐστὶ T W      d 7 ὑποκριταὶ F: οἱ ὑποκριταὶ T W  
d 8 τὰ T W: om. F      τάλθηθῆ T W F: τὰ πλήθη Madvig: εὐήθη  
Schanz: εὐτελή vel τὰ εὐτελή H. Richards      e 1 νῦν] νυνδῆ Schanz  
e 5 ναί T F: om. W      a 2 ἔχει W F t: ἔχη T      a 4 μόνου  
secl. Naber

5 τὸν Δία, οὐδὲ τοῦτον ἐώρακα.—ΣΩ. Ἄλλὰ μὴν, ὡς γ' ἐγὼ οἶμαι, οὐδ' ἐν αὐλήσει γε οὐδὲ ἐν κιθαρίσει οὐδὲ ἐν κιθαρωδία οὐδὲ ἐν ραψωδία οὐδεπώποτ' εἶδες ἄνδρα ὅστις περὶ μὲν Ὀλύμπου δεινός ἐστιν ἐξηγεῖσθαι ἢ περὶ Θαμύρου ἢ περὶ c Ὀρφέως ἢ περὶ Φημίου τοῦ Ἰθακησίου ραψωδοῦ, περὶ δὲ Ἰωνος τοῦ Ἐφεσίου [ραψωδοῦ] ἀπορεῖ καὶ οὐκ ἔχει συμβαλέσθαι ἅ τε εὖ ραψωδεῖ καὶ ἅ μῆ.

ΙΩΝ. Οὐκ ἔχω σοι περὶ τούτου ἀντιλέγειν, ὦ Σώκρατες·  
5 ἀλλ' ἐκεῖνο ἐμαυτῷ σύννοια, ὅτι περὶ Ὀμήρου κάλλιστ' ἀνθρώπων λέγω καὶ εὐπορῶ καὶ οἱ ἄλλοι πάντες μέ φασιν εὖ λέγειν, περὶ δὲ τῶν ἄλλων οὐ. καίτοι ὄρα τοῦτο τί ἔστιν.

ΣΩ. Καὶ ὄρω, ὦ Ἰων, καὶ ἔρχομαί γέ σοι ἀποφανού-  
d μενος ὃ μοι δοκεῖ τοῦτο εἶναι. ἔστι γὰρ τοῦτο τέχνη μὲν οὐκ ὄν παρὰ σοὶ περὶ Ὀμήρου εὖ λέγειν, ὃ νυνδὴ ἔλεγον, θεία δὲ δύναμις ἢ σε κωεῖ, ὥσπερ ἐν τῇ λίθῳ ἦν Εὐριπίδης μὲν Μαγνήτιν ὠνόμασεν, οἱ δὲ πολλοὶ Ἡρακλείαν.  
5 καὶ γὰρ αὕτη ἡ λίθος οὐ μόνον αὐτοὺς τοὺς δακτυλίους ἄγει τοὺς σιδηροῦς, ἀλλὰ καὶ δυνάμιν ἐντίθησι τοῖς δακτυλίοις ὥστ' αὐτὴ δύνασθαι ταῦτόν τοῦτο ποιεῖν ὅπερ ἡ λίθος, ἄλλους  
e ἄγειν δακτυλίους, ὥστ' ἐνίοτε ὄρμαθὸς μακρὸς πᾶν σιδηρίων καὶ δακτυλίων ἐξ ἀλλήλων ἤρτηται· πᾶσι δὲ τούτοις ἐξ ἐκεῖνης τῆς λίθου ἡ δύναμις ἀνήρτηται. οὕτω δὲ καὶ ἡ Μοῦσα ἐνθέους μὲν ποιεῖ αὐτή, διὰ δὲ τῶν ἐνθέων τούτων  
5 ἄλλων ἐνθουσιαζόντων ὄρμαθὸς ἐξαρτᾶται. πάντες γὰρ οἱ

b 5 ὡς γ' ἐγὼ T W : ὡς ἔγωγε F c 1 ραψωδοῦ secl. Naber  
c 2 ραψωδοῦ F : om. T W συμβαλέσθαι W F : συμβάλλεσθαι T  
c 6 με T W : ἐμέ F c 9 ἔρχομαι F : ἄρχομαι T W ἀπο-  
φανόμενος Cobet : ἀποφαινόμενος T W F d 1 τέχνη W F Sto-  
baeus : τέχνη T d 2 ὄν T W F : ἄν Stobaeus d 5 ἄγει  
W F Stobaeus : om. T d 7 αὐτὴ δύνασθαι F : δύνασθαι T W  
e 1 μακρὸς πᾶν T W F : πᾶν μακρὸς Stobaeus σιδηρίων W F  
Stobaeus : σιδηρίων T : σιδηρῶν Jacobs (secl. mox kal) e 2 καὶ  
δακτυλίων secl. Hermann ἤρτηται T W F : εἴρεται Stobaeus  
e 4 μὲν T F Stobaeus : om. W αὕτη F Stobaeus : αὕτη T W  
e 5 ἄλλων T W F : ἄλλος Stobaeus οἱ τε T W F : om. Stobaeus

τε τῶν ἐπῶν ποιηταὶ οἱ ἀγαθοὶ οὐκ ἐκ τέχνης ἀλλ' ἐνθεοὶ  
 ὄντες καὶ κατεχόμενοι πάντα ταῦτα τὰ καλὰ λέγουσι ποιή-  
 ματα, καὶ οἱ μελοποιοὶ οἱ ἀγαθοὶ ὡσαύτως, ὥσπερ οἱ κορυ-  
 βαυτιῶντες οὐκ ἔμφρονες ὄντες ὄρχονται, οὕτω καὶ οἱ μελο- 534  
 ποιοὶ οὐκ ἔμφρονες ὄντες τὰ καλὰ μέλη ταῦτα ποιοῦσιν,  
 ἀλλ' ἐπειδὴν ἐμβῶσιν εἰς τὴν ἀρμονίαν καὶ εἰς τὸν ῥυθμόν,  
 βακχεύουσι καὶ κατεχόμενοι, ὥσπερ αἱ βάρκλαι ἀρύνονται ἐκ  
 τῶν ποταμῶν μέλι καὶ γάλα κατεχόμεναι, ἔμφρονες δὲ οὖσαι 5  
 οὐ, καὶ τῶν μελοποιῶν ἡ ψυχὴ τοῦτο ἐργάζεται, ὅπερ αὐτοὶ  
 λέγουσι. λέγουσι γὰρ δῆπουθεν πρὸς ἡμᾶς οἱ ποιηταὶ ὅτι  
 ἀπὸ κρηνῶν μελιρρύτων ἐκ Μουσῶν κήπων τινῶν καὶ ναπῶν b  
 δρεπόμενοι τὰ μέλη ἡμῖν φέρουσιν ὥσπερ αἱ μέλιτται, καὶ  
 αὐτοὶ οὕτω πετόμενοι· καὶ ἀληθῆ λέγουσι. κοῦφον γὰρ  
 χρῆμα ποιητῆς ἔστιν καὶ πτηνὸν καὶ ἱερόν, καὶ οὐ πρότερον  
 οἷός τε ποιεῖν πρὶν ἂν ἐνθεὸς τε γένηται καὶ ἔκφρων καὶ 5  
 ὁ νοῦς μηκέτι ἐν αὐτῷ ἐνῆ· ἔως δ' ἂν τουτὶ ἔχη τὸ κτήμα,  
 ἀδύνατος πᾶς ποιεῖν ἀνθρωπός ἐστιν καὶ χρησμοφδεῖν. ἄτε  
 οὖν οὐ τέχνη ποιοῦντες καὶ πολλὰ λέγοντες καὶ καλὰ περὶ  
 τῶν πραγμάτων, ὥσπερ σὺ περὶ Ὀμήρου, ἀλλὰ θεία μοῖρα, c  
 τοῦτο μόνον οἷός τε ἕκαστος ποιεῖν καλῶς ἐφ' ὃ ἡ Μοῦσα  
 αὐτὸν ὤρμησεν, ὁ μὲν διθυράμβους, ὁ δὲ ἐγκώμια, ὁ δὲ  
 ὑπορχήματα, ὁ δ' ἔπη, ὁ δ' ἰάμβους· τὰ δ' ἄλλα φαῦλος  
 αὐτῶν ἕκαστός ἐστιν. οὐ γὰρ τέχνη ταῦτα λέγουσιν ἀλλὰ 5  
 θεία δυνάμει, ἐπεὶ, εἰ περὶ ἐνὸς τέχνη καλῶς ἠπίσταντο  
 λέγειν, κἂν περὶ τῶν ἄλλων ἀπάντων· διὰ ταῦτα δὲ ὁ θεὸς

e 7 καλὰ T F : κακὰ W      e 8 μελοποιοὶ T W f : μὲν λοιποὶ F  
 Stobaeus      a 1 καὶ T W Stobaeus : μὲν καὶ F      a 4 βακχεύουσι  
 F Stobaeus : καὶ βακχεύουσι T W      αἱ βάρκλαι T W F : om. Stobaeus  
 ἀρύνονται W F Stobaeus : ἀρύονται T      a 5 οὖσαι οὐ T W : οὖσαι  
 F : οὐ Stobaeus      a 7 πρὸς T F Stobaeus : παρ' W      b 1 ἐκ  
 T W F : ἡ ἐκ Stobaeus      b 3 πετόμενοι T W f : πετώμενοι F  
 Stobaeus      b 4 ἱερόν T W F Stobaeus : διερόν Dobree      b 5 ἐνθεός  
 τε T W f : ἐνθεός F Stobaeus      b 6 μηκέτι ἐν αὐτῷ T W F : ἐν αὐτῷ  
 μηκέτι Stobaeus      b 8 prius καὶ T W : τε καὶ F : secl. Hoenebeek  
 Hissink      c 2 καλῶς W F : καλὸς T      c 7 ἀπάντων T W :  
 πάντων F Stobaeus

ἐξαιρούμενος τούτων τὸν νοῦν τούτοις χρήται ὑπηρέταις καὶ  
**d** τοῖς χρησμοφοδοῖς καὶ τοῖς μάντεσι τοῖς θείοις, ἵνα ἡμεῖς οἱ  
 ἀκούοντες εἰδῶμεν ὅτι οὐχ οὗτοί εἰσιν οἱ ταῦτα λέγοντες  
 οὕτω πολλοῦ ἄξια, οἷς νοῦς μὴ πάρεστιν, ἀλλ' ὁ θεὸς αὐτὸς  
 ἐστὶν ὁ λέγων, διὰ τούτων δὲ φθέγγεται πρὸς ἡμᾶς. μέ-  
 5 γιστον δὲ τεκμήριον τῷ λόγῳ Τύννιχος ὁ Χαλκιδεύς, ὃς  
 ἄλλο μὲν οὐδὲν πρόποτε ἐποίησε ποίημα ὅτου τις ἂν ἀξιώ-  
 σαιεν μνησθῆναι, τὸν δὲ παῖωνα ἔν πάντες ἄδουσι, σχεδόν  
 τι πάντων μελῶν κάλλιστον, ἀτεχνῶς, ὅπερ αὐτὸς λέγει,  
**e** “εὐρημά τι Μοισᾶν.” ἐν τούτῳ γὰρ δὴ μάλιστα μοι δοκεῖ  
 ὁ θεὸς ἐνδείξασθαι ἡμῖν, ἵνα μὴ διστάζωμεν, ὅτι οὐκ ἀνθρώ-  
 πινά ἐστιν τὰ καλὰ ταῦτα ποιήματα οὐδὲ ἀνθρώπων, ἀλλὰ  
 5 θεία καὶ θεῶν, οἱ δὲ ποιηταὶ οὐδὲν ἀλλ' ἢ ἐρμηνῆς εἰσιν  
 τῶν θεῶν, κατεχόμενοι ἐξ ὅτου ἂν ἕκαστος κατέχηται.  
 ταῦτα ἐνδείκνυμενος ὁ θεὸς ἐξεπίτηδες διὰ τοῦ φαυλοτάτου  
**535** ποιητοῦ τὸ κάλλιστον μέλος ἦσεν· ἢ οὐ δοκῶ σοι ἀληθῆ  
 λέγειν, ὦ Ἰων;

ΙΩΝ. Ναὶ μὰ τὸν Δία, ἔμοιγε· ἄπται γὰρ πῶς μου τοῖς  
 λόγοις τῆς ψυχῆς, ὦ Σώκρατες, καὶ μοι δοκοῦσι θεία μοῖρα  
 5 ἡμῖν παρὰ τῶν θεῶν ταῦτα οἱ ἀγαθοὶ ποιηταὶ ἐρμηνεύειν.

ΣΩ. Οὐκοῦν ὑμεῖς αὖ οἱ ῥαψῳδοὶ τὰ τῶν ποιητῶν ἐρμη-  
 νεύετε;

ΙΩΝ. Καὶ τοῦτο ἀληθὲς λέγεις.

ΣΩ. Οὐκοῦν ἐρμηνέων ἐρμηνῆς γίγνεσθε;

**10** ΙΩΝ. Παντάπασί γε.

**b** ΣΩ. Ἔχε δὴ μοι τόδε εἰπέ, ὦ Ἰων, καὶ μὴ ἀποκρύψῃς  
 ὅτι ἂν σε ἔρωμαι· ὅταν εὖ εἴπῃς ἔπη καὶ ἐκπλήξῃς μάλιστα  
 τοὺς θεωμένους, ἢ τὸν Ὀδυσσεά ὅταν ἐπὶ τὸν οὐδὸν ἐφαλ-  
 λόμενον ἄδῃς, ἐκφανεῖ γιγνόμενον τοῖς μνηστῆρσι καὶ ἐκ-

d 3 οὕτω T W F : τὰ οὕτω Stobaeus ἀλλ' ὁ T F : ἀλλὰ ὁ Sto-  
 baeus : ἀλλὰ W αὐτός ἐστιν T W F : ἐστὶν αὐτὸς Stobaeus  
 d 7 παῖωνα T F : παιῶνα W e 1 εὐρημά τι Stephanus : εὐρήματι  
 T W F a 3 γὰρ πῶς μου T : γὰρ πως μου W : γὰρ μου πῶς F  
 b 1 μοι T W : καί μοι F b 3 οὐδὸν W F t : ὀδὸν T



χέοντα τοὺς διστοὺς πρὸ τῶν ποδῶν, ἢ Ἀχιλλέα ἐπὶ τὸν 5  
 Ἔκτορα ὀρμῶντα, ἢ καὶ τῶν περὶ Ἀνδρομάχην ἐλειωῶν τι ἢ  
 περὶ Ἑκάβην ἢ περὶ Πριάμον, τότε πότερον ἔμφρων εἶ ἢ ἕξω  
 σαυτοῦ γίγνη καὶ παρὰ τοῖς πράγμασι οἶται σου εἶναι ἢ c  
 ψυχὴ οἷς λέγεις ἐνθουσιάζουσα, ἢ ἐν Ἰθάκῃ οὔσιν ἢ ἐν  
 Τροίᾳ ἢ ὅπως ἂν καὶ τὰ ἔπη ἔχη;

ΙΩΝ. Ὡς ἐναργές μοι τοῦτο, ὦ Σώκρατες, τὸ τεκμήριον  
 εἶπες· οὐ γὰρ σε ἀποκρυψάμενος ἐρῶ. ἐγὼ γὰρ ὅταν 5  
 ἐλειωὸν τι λέγω, δακρύων ἐμπύμπλανταί μου οἱ ὀφθαλμοί·  
 ὅταν τε φοβερὸν ἢ δεινόν, ὀρθαὶ αἱ τρίχες ἴστανται ὑπὸ  
 φόβου καὶ ἡ καρδία πηδᾷ.

ΣΩ. Τί οὖν; φῶμεν, ὦ Ἴων, ἔμφρονα εἶναι τότε τοῦτον d  
 τὸν ἄνθρωπον, ὅς ἂν κεκοσμημένος ἐσθῆτι ποικίλῃ καὶ  
 χρυσοῖσι στεφάνοις κλάῃ τ' ἐν θυσίαις καὶ ἑορταῖς, μηδὲν  
 ἀπολωλεκῶς τούτων, ἢ φοβῆται πλέον ἢ ἐν δισμυρίοις ἀνθρώ-  
 ποις ἐστηκῶς φίλοις, μηδενὸς ἀποδύοντος μηδὲ ἀδικούντος; 5

ΙΩΝ. Οὐ μὰ τὸν Δία, οὐ πάννυ, ὦ Σώκρατες, ὥς γε  
 τάληθὲς εἰρήσθαι.

ΣΩ. Οἶσθα οὖν ὅτι καὶ τῶν θεατῶν τοὺς πολλοὺς ταῦτα  
 ταῦτα ὑμεῖς ἐργάζεσθε;

ΙΩΝ. Καὶ μάλα καλῶς οἶδα· καθορῶ γὰρ ἐκάστοτε e  
 αὐτοὺς ἄνωθεν ἀπὸ τοῦ βήματος κλάοντάς τε καὶ δεινὸν  
 ἐμβλέποντας καὶ συνθαμβοῦντας τοῖς λεγομένοις. δεῖ γὰρ  
 με καὶ σφόδρ' αὐτοῖς τὸν νοῦν προσέχειν· ὥς ἔαν μὲν  
 κλάοντας αὐτοὺς καθίσω, αὐτὸς γελάσομαι ἀργύριον λαμβά- 5  
 νων, ἔαν δὲ γελῶντας, αὐτὸς κλαύσομαι ἀργύριον ἀπολλύς.

ΣΩ. Οἶσθα οὖν ὅτι οὗτός ἐστιν ὁ θεατῆς τῶν δακτυλίων  
 ὁ ἔσχατος, ὧν ἐγὼ ἔλεγον ὑπὸ τῆς Ἡρακλειώτιδος λίθου  
 ἀπ' ἀλλήλων τὴν δύναμιν λαμβάνειν; ὁ δὲ μέσος σὺ ὁ

c 2 οὔσιν T W F: οὔσα S      c 3 ὅπως T F: πῶς W      c 6 μου  
 T F: μοι W      d 1 τότε τοῦτον W F: τοῦτον τότε T: τοῦτον recs.  
 Schanz      d 3 χρυσοῖσι F: χρυσοῖς T W      d 4 φοβῆται T:  
 φοβεῖται W F      d 5 φίλοις T W f: φίλοις F      d 8 ταῦτα ταῦτα  
 T F: τὰ τοιαῦτα W

536 **β** ραψφῶδὸς καὶ ὑποκριτῆς, ὁ δὲ πρῶτος αὐτὸς ὁ ποιητῆς· ὁ δὲ θεὸς διὰ πάντων τούτων ἔλκει τὴν ψυχὴν ὅποι ἂν βούληται τῶν ἀνθρώπων, ἀνακρεμαννὺς ἐξ ἀλλήλων τὴν δύναμιν. καὶ ὥσπερ ἐκ τῆς λίθου ἐκείνης ὄρμαθὸς πάμπολυς ἐξήρ-  
 5 **τ**ηται χορευτῶν τε καὶ διδασκάλων καὶ ὑποδιδασκάλων, ἐκ πλαγίου ἐξηρητημένων τῶν τῆς Μούσης ἐκκρεμαμένων δακτυλίων. καὶ ὁ μὲν τῶν ποιητῶν ἐξ ἄλλης Μούσης, ὁ δὲ ἐξ ἄλλης ἐξήρηται—ὀνομάζομεν δὲ αὐτὸ κατέχεται, τὸ δὲ  
**β** ἐστὶ παραπλήσιον· ἔχεται γάρ—ἐκ δὲ τούτων τῶν πρῶτων δακτυλίων, τῶν ποιητῶν, ἄλλοι ἐξ ἄλλου αὐ ἠρητημένοι εἰσὶ καὶ ἐνθουσιάζουσιν, οἱ μὲν ἐξ Ὀρφείως, οἱ δὲ ἐκ Μουσαίου· οἱ δὲ πολλοὶ ἐξ Ὀμήρου κατέχονται τε καὶ ἔχονται. ὦν  
 5 **σ**ύ, ὦ Ἴων, εἰς εἷ καὶ κατέχη ἐξ Ὀμήρου, καὶ ἐπειδὰν μὲν τις ἄλλου τοῦ ποιητοῦ ἄδη, καθεύδεις τε καὶ ἀπορεῖς ὅτι λέγῃς, ἐπειδὰν δὲ τούτου τοῦ ποιητοῦ φθέγγῃται τις μέλος, εὐθύς ἐγρήγορας καὶ ὀρχεῖται σου ἢ ψυχὴ καὶ εὐπορεῖς ὅτι  
**κ** λέγῃς· οὐ γὰρ τέχνη οὐδ' ἐπιστήμη περὶ Ὀμήρου λέγεις ἢ λέγεις, ἀλλὰ θεία μοῖρα καὶ κατοκωχῆ, ὥσπερ οἱ κορυβαυτιῶντες ἐκείνου μόνου αισθάνονται τοῦ μέλους ὀξέως ὃ ἂν ᾗ τοῦ θεοῦ ἐξ ὅτου ἂν κατέχωνται, καὶ εἰς ἐκεῖνο τὸ  
 5 **μ**έλος καὶ σχημάτων καὶ ῥημάτων εὐποροῦσι, τῶν δὲ ἄλλων οὐ φροντίζουσιν· οὕτω καὶ σύ, ὦ Ἴων, περὶ μὲν Ὀμήρου ὅταν τις μνησθῆ, εὐπορεῖς, περὶ δὲ τῶν ἄλλων ἀπορεῖς·  
**δ** τούτου δ' ἐστὶ τὸ αἴτιον, ὃ μ' ἐρωτᾷς, δι' ὅτι σύ περὶ μὲν Ὀμήρου εὐπορεῖς, περὶ δὲ τῶν ἄλλων οὐ, ὅτι οὐ τέχνη ἀλλὰ θεία μοῖρα Ὀμήρου δεινὸς εἷ ἐπαιπέτης.

**ΙΩΝ.** Σὺ μὲν εὖ λέγεις, ὦ Σώκρατες· θαυμάζοιμι μεντὰν  
 5 εἰ οὕτως εὖ εἶποις, ὥστε με ἀναπεῖσαι ὡς ἐγὼ κατεχόμενος καὶ μαινώμενος Ὀμηρον ἐπαιῶ. οἶμαι δὲ οὐδ' ἂν σοὶ δόξαιμι, εἷ μου ἀκούσαις λέγοντος περὶ Ὀμήρου.

**ΣΩ.** Καὶ μὴν ἐθέλω γε ἀκούσαι, οὐ μέντοι πρότερον

**b** 2 αὐ ἠρητημένοι TF: ἀνηρητημένοι W      **b** 5 ὦ TWf: om. F  
**b** 6 τις TWF: τίς (τι) Schanz      **d** 4 σὺ μὲν εὖ TWf: εὖ μὲν εὖ F (εὖ μὲν S)      **d** 5 εἰ οὕτως F: οὕτως εἰ TW      **d** 7 περὶ TW: τι περὶ F

πρὶν ἄν μοι ἀποκρίνη τόδε· ὦν Ὅμηρος λέγει περὶ τίνος e  
εὖ λέγεις; οὐ γὰρ δήπου περὶ ἀπάντων γε.

ΙΩΝ. Εὖ ἴσθι, ὦ Σώκρατες, περὶ οὐδενὸς ὄτου οὔ.

ΣΩ. Οὐ δήπου καὶ περὶ τούτων ὦν σὺ μὲν τυγχάνεις  
οὐκ εἰδώς, Ὅμηρος δὲ λέγει. 5

ΙΩΝ. Καὶ ταῦτα ποῖά ἐστιν ἃ Ὅμηρος μὲν λέγει, ἐγὼ  
δὲ οὐκ οἶδα;

ΣΩ. Οὐ καὶ περὶ τεχνῶν μέντοι λέγει πολλαχοῦ Ὅμηρος 537  
καὶ πολλά; οἶον καὶ περὶ ἡνιοχείας—ἔαν μνησθῶ τὰ ἔπη,  
ἐγὼ σοι φράσω.

ΙΩΝ. Ἄλλ' ἐγὼ ἐρῶ· ἐγὼ γὰρ μέμνημαι.

ΣΩ. Εἰπέ δή μοι ἃ λέγει Νέστωρ Ἀντιλόχῳ τῷ υἱεῖ, 5  
παραυῶν εὐλαβηθῆναι περὶ τὴν καμπὴν ἐν τῇ ἵπποδρομίᾳ  
τῇ ἐπὶ Πατρόκλῳ.

ΙΩΝ. Κλινθῆναι δέ, φησί, καὶ αὐτὸς ἐυξέστω ἐνὶ δίφρῳ

ἦκ' ἐπ' ἀριστερὰ τοῖω· ἀτὰρ τὸν δεξιὸν ἵππον b

κένσαι ὀμοκλήσας, εἴξαι τέ οἱ ἡνία χερσίν.

ἐν νύσση δέ τοι ἵππος ἀριστερὸς ἐγχιρμιφθῆτω,

ὡς ἄν τοι πλήμνη γε δοάσsetαι ἄκρον ἰκέσθαι

κύκλου ποιητοῦ· λίθου δ' ἀλέασθαι ἐπαυρεῖν. 5

ΣΩ. Ἄρκει. ταῦτα δή, ὦ Ἴων, τὰ ἔπη εἶτε ὀρθῶς λέγει c

Ὅμηρος εἶτε μή, πότερος ἂν γνοίη ἄμεινον, ἱατρὸς ἢ ἡνίο-

χος;—ΙΩΝ. Ἡνίοχος δήπου.—ΣΩ. Πότερον ὅτι τέχνην

ταύτην ἔχει ἢ κατ' ἄλλο τι;—ΙΩΝ. Οὐκ, ἀλλ' ὅτι τέχνην.

—ΣΩ. Οὐκοῦν ἐκάστη τῶν τεχνῶν ἀποδέδοται τι ὑπὸ τοῦ 5

θεοῦ ἔργον οἷα τε εἶναι γινώσκεις; οὐ γὰρ που ἃ κυβερνη-

τικῇ γινώσκομεν, γνωσόμεθα καὶ ἱατρικῇ.—ΙΩΝ. Οὐ δήτα.

—ΣΩ. Οὐδέ γε ἃ ἱατρικῇ, ταῦτα καὶ τεκτονικῇ.—ΙΩΝ.

Θ 1 λέγει T W : εἰ λέγει F Θ 2 λέγεις Cornarius : λέγει T W F

α 1 πολλαχοῦ ὄμηρος T W : ὄμηρος πολλαχοῦ F α 2 ἡνιοχείας ex

ἡνιοχίας T F α 8 αὐτὸς δὲ κλινθῆναι libri Homericis ἐυξέστω

T W F : ἐνπλέκτω S cum libris Homericis (ἐυξέστου Xen. Symp. iv. 6

qui mox ἐπὶ δίφρῳ) β 2 τε T W : δὲ F β 4 ἔν F et suprascr.

W (et sic libri Homericis) : μή T W γ 1 ἀρκεῖ. ταῦτα δή T W :

ἀρκεῖ δὴ ταῦτα F γ 6 που T W : δήπου F

**d** Οὐ δῆτα.—ΣΩ. Οὐκοῦν οὕτω καὶ κατὰ πασῶν τῶν τεχνῶν, ἃ τῇ ἐτέρᾳ τέχνῃ γιννώσκουμεν, οὐ γνωσόμεθα τῇ ἐτέρᾳ; τόδε δέ μοι πρότερον τούτου ἀπόκριvai· τὴν μὲν ἐτέραν φῆς εἶναι τινα τέχνην, τὴν δ' ἐτέραν;—ΙΩΝ. Ναί.—ΣΩ. Ἐπεὶ ὡσπερ ἐγὼ τεκμαιρόμενος, ὅταν ἡ μὲν ἐτέρων πραγμάτων ἢ ἐπιστήμη, ἢ δ' ἐτέρων, οὕτω καλῶ τὴν μὲν ἄλλην, τὴν δὲ ἄλλην  
**e** τέχνην, οὕτω καὶ σύ;—ΙΩΝ. Ναί.—ΣΩ. Εἰ γάρ που τῶν αὐτῶν πραγμάτων ἐπιστήμη εἶη τις, τί ἂν τὴν μὲν ἐτέραν φαῖμεν εἶναι, τὴν δ' ἐτέραν, ὅποτε γε ταῦτα εἶη εἰδέναι ἀπ' ἀμφοτέρων; ὡσπερ ἐγὼ τε γινώσκω ὅτι πέντε εἰσὶν οὔτοι  
**5** οἱ δάκτυλοι, καὶ σύ, ὡσπερ ἐγὼ, περὶ τούτων ταῦτα γινώσκεις· καὶ εἶ σε ἐγὼ ἐροίμην εἰ τῇ αὐτῇ τέχνῃ γιννώσκουμεν τῇ ἀριθμητικῇ τὰ αὐτὰ ἐγὼ τε καὶ σύ ἢ ἄλλη, φαίης ἂν δήπου τῇ αὐτῇ.—ΙΩΝ. Ναί.

**538** ΣΩ. Ὁ τοίνυν ἄρτι ἔμελλον ἐρήσεσθαί σε, νυνὶ εἰπέ, εἰ κατὰ πασῶν τῶν τεχνῶν οὕτω σοι δοκεῖ, τῇ μὲν αὐτῇ τέχνῃ τὰ αὐτὰ ἀναγκαῖον εἶναι γινώσκειν, τῇ δ' ἐτέρᾳ μὴ τὰ αὐτά, ἀλλ' εἴπερ ἄλλη ἐστίν, ἀναγκαῖον καὶ ἕτερα γινώσκειν.—  
**5** ΙΩΝ. Οὕτω μοι δοκεῖ, ὦ Σώκρατες.—ΣΩ. Οὐκοῦν ὅστις ἂν μὴ ἔχη τινα τέχνην, ταύτης τῆς τέχνης τὰ λεγόμενα ἢ πραττόμενα καλῶς γινώσκειν οὐχ οἴός τ' εἶσται;—ΙΩΝ.  
**b** Ἀληθῆ λέγεις.—ΣΩ. Πότερον οὖν περὶ τῶν ἐπῶν ὧν εἶπες, εἶτε καλῶς λέγει Ὅμηρος εἶτε μή, σὺ κάλλιον γνώση ἢ ἠνίοχος;—ΙΩΝ. Ἐνίοχος.—ΣΩ. Ῥαψῶδός γάρ που εἶ ἀλλ' οὐχ ἠνίοχος.—ΙΩΝ. Ναί.—ΣΩ. Ἡ δὲ ραψῶδική τέχνη  
**5** ἐτέρα ἐστὶ τῆς ἠνιοχικῆς;—ΙΩΝ. Ναί.—ΣΩ. Εἰ ἄρα ἐτέρα, περὶ ἐτέρων καὶ ἐπιστήμη πραγμάτων ἐστίν.—ΙΩΝ. Ναί.

ΣΩ. Τί δὲ δὴ ὅταν Ὅμηρος λέγῃ ὡς τετρωμένω τῷ Μαχάουι Ἐκαμήδῃ ἢ Νέστορος παλλακὴν κυκεῶνα πίνειν  
**c** δίδωσι; καὶ λέγει πως οὕτως—

**d 1** καὶ κατὰ TW : καὶ τὰ F                          **e 4** ἐγὼ τε TW : ἐγώγε F

**b 6** καὶ ἐπιστήμη πραγμάτων WF : πραγμάτων καὶ ἐπιστήμη T : καὶ  
πραγμάτων ἐπιστήμη signis transpositionis additis in TF                          **b 7** δὴ

TFWf : om. F                          **b 8** ἐκαμήδῃ ἢ TWf : ἐκαμῆ δὴ ἢ F                          πίνειν

FW : πειν F

οἶνω πραμνείῳ, φησίν, ἐπὶ δ' αἴγειον κνή τυρὸν  
κνήστι χαλκείῃ· παρὰ δὲ κρόμμον ποτῶ ὄψον·  
ταῦτα εἶτε ὀρθῶς λέγει Ὅμηρος εἶτε μή, πότερον ἰατρικῆς  
ἔστι διαγνῶναι καλῶς ἢ ῥαψωδικῆς;

5

ΙΩΝ. Ἰατρικῆς.

ΣΩ. Τί δέ, ὅταν λέγῃ Ὅμηρος—

ἢ δὲ μολυβδαίνῃ ἰκέλη ἐς βυσσὸν ἴκανεν,  
ἢ τε κατ' ἀγραύλοιο βοὸς κέρας ἐμμεμαυῖα  
ἔρχεται ὠμηστήσι μετ' ἰχθύσι πῆμα φέρουσα·

d

ταῦτα πότερον φῶμεν ἀλιευτικῆς εἶναι τέχνης μᾶλλον κρίναι  
ἢ ῥαψωδικῆς, ἅττα λέγει καὶ εἶτε καλῶς εἶτε μή;

5

ΙΩΝ. Δῆλον δὴ, ὦ Σώκρατες, ὅτι ἀλιευτικῆς.

ΣΩ. Σκέψαι δὴ, σοῦ ἐρομένου, εἰ ἕροιο μέ· “Ἐπειδὴ  
τοίνυν, ὦ Σώκρατες, τούτων τῶν τεχνῶν ἐν Ὀμήρῳ εὐρίσκεις e  
ἂ προσήκει ἐκάστη διακρίνειν, ἴθι μοι ἔξευρε καὶ τὰ τοῦ  
μάντεώς τε καὶ μαντικῆς, ποῖά ἐστιν ἂ προσήκει αὐτῶ οἶφ  
τ' εἶναι διαγιγνώσκειν, εἶτε εὖ εἶτε κακῶς πεποιήται” —  
σκέψαι ὡς ῥαδίως τε καὶ ἀληθῆ ἐγὼ σοι ἀποκρινούμαι. 5  
πολλαχοῦ μὲν γὰρ καὶ ἐν Ὀδυσσεΐᾳ λέγει, οἶον καὶ ἂ ὁ  
τῶν Μελαμποδιδῶν λέγει μάντις πρὸς τοὺς μνηστήρας,  
Θεοκλύμενος—

δαιμόνιοι, τί κακὸν τόδε πάσχετε; νυκτὶ μὲν ὑμέων 539  
εἰλύαται κεφαλαί τε πρόσωπά τε νέρθε τε γυῖα,  
οἰμωγὴ δὲ δέδηε, δεδάκρυνται δὲ παρειαί·

c 3 κνήστι F : κνήστι W et ex κνήστη fecit T      παρὰ . . . ὄψον]  
ἐπὶ δ' ἄλφιτα λευκὰ πάλυε libri Homeric      c 4 prius εἶτε T F :  
εἴπερ W      d i βυσσὸν F (et sic libri Homeric) : βύσσον T : πυθμέν'  
W et in marg. t      ἴκανεν] ἔρουσεν libri Homeric      d 2 ἐμμεμαυῖα  
v. l. in Homeri A : ἐμβεβαυῖα libri Homeric      d 3 μετ'] ἐπ'  
libri Homeric      πῆμα T W f et sic ἔναι τῶν κατὰ πόλεις : κῆρα F  
et sic libri Homeric      e 6 ἂ δ W F t : δ T      e 7 μελαμπο-  
διδῶν T W : μελαμποδίδων F : μελαμποδῶν T f      a 1 δαιμόνιοι] ἂ  
δειλοί libri Homeric      ὑμέων T F : ὑμῶν W      a 2 γυῖα] γούνα  
libri Homeric      a 3 δέδηε W : δὲ δὴ (ἐδεδάκρυνται) F : δέδῃαι T  
post παρειαί in libris Homericis hic versus αἵματι δ' ἐρράδαται τοίχοι  
καλαί τε μεσόδμια

εἰδώλων τε πλέον πρόθυρον, πλείη δὲ καὶ αὐτὴ  
 5 ἱεμένων ἔρεβόσδε ὑπὸ ζόφον· ἠέλιος δὲ  
 b οὐρανοῦ ἔξαπόλωλε, κακὴ δ' ἐπιδέδρομεν ἀχλὺς·  
 πολλαχοῦ δὲ καὶ ἐν Ἰλιάδι, οἶον καὶ ἐπὶ τειχομαχίᾳ· λέγει  
 γὰρ καὶ ἐνταῦθα—

ὄρνις γὰρ σφιν ἐπῆλθε περησέμεναι μεμαῶσιν,  
 5 αἰετὸς ὑψιπέτης, ἐπ' ἀριστερὰ λαὸν ἐέργων,  
 c φοινήευντα δράκοντα φέρων ὀνύχεσσι πέλωρον,  
 ζφόν, ἔτ' ἀσπαίροντα· καὶ οὐπω λήθετο χάρμης.  
 κόψε γὰρ αὐτὸν ἔχοντα κατὰ στήθος παρὰ δειρὴν  
 ἰδνωθεὶς ὀπίσω, ὃ δ' ἀπὸ ἔθεν ἦκε χαμᾶζε  
 5 ἀλγήσας ὀδύνησι, μέσφ δ' ἐνὶ κάββαλ' ὀμίλφ·  
 d αὐτὸς δὲ κλάγξας πέτετο πνοιῆς ἀνέμοιο.

ταῦτα φήσω καὶ τὰ τοιαῦτα τῷ μάντει προσήκειω καὶ σκο-  
 πεῖν καὶ κρίνειν.

ΙΩΝ. Ἀληθὴ γέ σὺ λέγων, ὦ Σώκρατες.

5 ΣΩ. Καὶ σύ γε, ὦ Ἴων, ἀληθῆ ταῦτα λέγεις. ἴθι δὴ καὶ  
 σὺν ἐμοί, ὥσπερ ἐγὼ σοὶ ἐξέλεξα καὶ ἐξ Ὀδυσσεείας καὶ ἐξ  
 Ἰλιάδος ὅποια τοῦ μάντεώς ἐστι καὶ ὅποια τοῦ ἱατροῦ καὶ  
 e ὅποια τοῦ ἀλιέως, οὕτω καὶ σὺν ἐμοὶ ἔκλεξον, ἐπειδὴ καὶ  
 ἐμπειρότερος εἶ ἐμοῦ τῶν Ὀμήρου, ὅποια τοῦ ῥαψωδοῦ ἐστίν,  
 ὦ Ἴων, καὶ τῆς τέχνης τῆς ῥαψωδικῆς, ἃ τῷ ῥαψωδῷ προσ-  
 ἤκει καὶ σκοπεῖσθαι καὶ διακρίνειν παρὰ τοὺς ἄλλους  
 5 ἀνθρώπους.

ΙΩΝ. Ἐγὼ μὲν φημι, ὦ Σώκρατες, ἅπαντα.

ΣΩ. Οὐ σύ γε φῆς, ὦ Ἴων, ἅπαντα· ἢ οὕτως ἐπιλήσμων  
 εἶ; καίτοι οὐκ ἂν πρόποι γέ ἐπιλήσμονα εἶναι ῥαψωδοῦν  
 ἄνδρα.

540 ΙΩΝ. Τί δὲ δὴ ἐπιλανθάνομαι;

b 2 prius καὶ T W f: om. F    c 4 ὀπίσω W F: ὀπίσω T    c 5 ἐνὶ  
 κάμβαλ' F (sed μ in β mutavit f): ἐνκάμβαλ' W: ἐγκαββαλλ' T (sed λ  
 alterum puncto del.) T    d 1 πέτετο libri Homericī: πέτατο W  
 (sed suprascr. ἐπα): πέτητο F: ἔπετο T f    d 4 γέ T F: om. W  
 e 7 φῆς Baiter: ἐφης T W F    ἅπαντα T W f: οὐ πάντα F

ΣΩ. Οὐ μέμνησαι ὅτι ἔφησθα τὴν ῥαψωδικὴν τέχνην  
 ἑτέραν εἶναι τῆς ἠνιοχικῆς;—ΙΩΝ. Μέμνημαι.—ΣΩ. Οὐκ-  
 οὖν καὶ ἑτέραν οὖσαν ἕτερα γνώσεσθαι ὠμολόγεις;—ΙΩΝ.  
 Ναί.—ΣΩ. Οὐκ ἄρα πάντα γε γνώσεται ἢ ῥαψωδικὴ κατὰ 5  
 τὸν σὸν λόγον οὐδὲ ὁ ῥαψωδός.—ΙΩΝ. Πλήν γε ἴσως τὰ  
 τοιαῦτα, ὦ Σώκρατες.

ΣΩ. Τὰ τοιαῦτα δὲ λέγεις πλήν τὰ τῶν ἄλλων τεχνῶν **b**  
 σχεδόν τι· ἀλλὰ ποῖα δὴ γνώσεται, ἐπειδὴ οὐχ ἅπαντα;

ΙΩΝ. Ἄ πρόπει, οἶμαι ἔγωγε, ἀνδρὶ εἰπεῖν καὶ ὅποια  
 γυναικί, καὶ ὅποια δούλῳ καὶ ὅποια ἐλευθέρῳ, καὶ ὅποια  
 ἀρχομένῳ καὶ ὅποια ἀρχοντι. 5

ΣΩ. Ἄρα ὅποια ἀρχοντι, λέγεις, ἐν θαλάττῃ χειμαζομένου  
 πλοίου πρόπει εἰπεῖν, ὁ ῥαψωδός γνώσεται κάλλιον ἢ ὁ  
 κυβερνήτης;—ΙΩΝ. Οὐκ, ἀλλὰ ὁ κυβερνήτης τοῦτό γε.—

ΣΩ. Ἄλλ' ὅποια ἀρχοντι κάμνοντος πρόπει εἰπεῖν, ὁ **c**  
 ῥαψωδός γνώσεται κάλλιον ἢ ὁ ἰατρός;—ΙΩΝ. Οὐδὲ  
 τοῦτο.—ΣΩ. Ἄλλ' οἶα δούλῳ πρόπει, λέγεις;—ΙΩΝ.

Ναί.—ΣΩ. Οἶον βουκόλῳ λέγεις δούλῳ ἃ πρόπει εἰπεῖν  
 ἀγριανουσῶν βοῶν παραμυθουμένῳ, ὁ ῥαψωδός γνώσεται 5  
 ἄλλ' οὐχ ὁ βουκόλος;—ΙΩΝ. Οὐ δῆτα.—ΣΩ. Ἄλλ' οἶα  
 γυναικὶ πρόποντά ἐστιν εἰπεῖν ταλασιουργῷ περὶ ἐρίων  
 ἐργασίας;—ΙΩΝ. Οὐ.—ΣΩ. Ἄλλ' οἶα ἀνδρὶ πρόπει εἰπεῖν **d**  
 γνώσεται στρατηγῷ στρατιώταις παραωοῦντι;—ΙΩΝ. Ναί,  
 τὰ τοιαῦτα γνώσεται ὁ ῥαψωδός.

ΣΩ. Τί δέ; ἢ ῥαψωδικὴ τέχνη στρατηγικὴ ἐστίν;

ΙΩΝ. Γνωίην γοῦν ἂν ἔγωγε οἶα στρατηγὸν πρόπει εἰπεῖν. 5 \

ΣΩ. Ἴσως γὰρ εἶ καὶ στρατηγικός, ὦ Ἴων. καὶ γὰρ εἶ  
 ἐτύγχανες ἵππικὸς ὦν ἅμα καὶ κιθαριστικός, ἔγνωσ ἂν ἵππους  
 εἶ καὶ κακῶς ἵππαζομένους· ἀλλ' εἶ σ' ἐγὼ ἠρόμην· “Ποτέρα **e**  
 δὴ τέχνη, ὦ Ἴων, γιγνώσκεις τοὺς εἶ ἵππαζομένους ἵππους;

b 8 ἀλλὰ ὁ W: ἄλλο F: ἀλλὰ καὶ ὁ T et in marg. f e i κάμνοντος  
 F: κάμνοντι T W f d 2 ναί scr. recc.: νή T W F d 5 ἂν  
 Sydenham: ἄρ' W: ἄρ' T: om. F ἔγωγε F: ἐγὼ T W d 6 δ  
 F: om. T W e i ἠρόμην T W (sed ἢ in ras. T): ἐροίμην F

ἢ ἱππεὺς εἶ ἢ ἡ κιθαριστής;” τί ἂν μοι ἀπεκρίνω;—ΙΩΝ.  
 Ἐπι ἱππεύς, ἔγωγ’ ἂν.—ΣΩ. Οὐκοῦν εἰ καὶ τοὺς εὖ κιθαρί-  
 5 ζοντας διεγίνωσκες, ὡμολόγεις ἂν, ἢ κιθαριστὴς εἶ, ταύτη  
 διαγινώσκεις, ἀλλ’ οὐχ ἢ ἱππεύς.—ΙΩΝ. Ναί.—ΣΩ.  
 Ἐπειδὴ δὲ τὰ στρατιωτικὰ γινώσκεις, πότερον ἢ στρατη-  
 γικὸς εἶ γινώσκεις ἢ ἢ ῥαψωδὸς ἀγαθός;—ΙΩΝ. Οὐδὲν  
 ἔμοιγε δοκεῖ διαφέρειν.

- 541 ΣΩ. Πῶς; οὐδὲν λέγεις διαφέρειν; μίαν λέγεις τέχνην  
 εἶναι τὴν ῥαψωδικὴν καὶ τὴν στρατηγικὴν ἢ δύο;—ΙΩΝ. Μία  
 ἔμοιγε δοκεῖ.—ΣΩ. Ὅστις ἄρα ἀγαθὸς ῥαψωδὸς ἐστίν, οὗτος  
 καὶ ἀγαθὸς στρατηγὸς τυγχάνει ὦν;—ΙΩΝ. Μάλιστα, ὦ Σώ-  
 5 κρατες.—ΣΩ. Οὐκοῦν καὶ ὅστις ἀγαθὸς στρατηγὸς τυγχάνει  
 ὦν, ἀγαθὸς καὶ ῥαψωδὸς ἐστίν.—ΙΩΝ. Οὐκ αὖ μοι δοκεῖ  
 τοῦτο.—ΣΩ. Ἄλλ’ ἐκεῖνο μὴν δοκεῖ σοι, ὅστις γε ἀγαθὸς  
 b ῥαψωδός, καὶ στρατηγὸς ἀγαθὸς εἶναι;—ΙΩΝ. Πάνυ γε.—  
 ΣΩ. Οὐκοῦν σὺ τῶν Ἑλλήνων ἄριστος ῥαψωδὸς εἶ;—ΙΩΝ.  
 Πολύ γε, ὦ Σώκρατες.—ΣΩ. Ἡ καὶ στρατηγός, ὦ Ἴων, τῶν  
 Ἑλλήνων ἄριστος εἶ;—ΙΩΝ. Εὖ ἴσθι, ὦ Σώκρατες· καὶ  
 5 ταῦτά γε ἐκ τῶν Ὀμήρου μαθών.

ΣΩ. Τί δή ποτ’ οὖν πρὸς τῶν θεῶν, ὦ Ἴων, ἀμφότερα  
 ἄριστος ὦν τῶν Ἑλλήνων, καὶ στρατηγὸς καὶ ῥαψωδός,  
 ῥαψωδεῖς μὲν περιῶν τοῖς Ἑλλησι, στρατηγεῖς δ’ οὐ; ἢ  
 c ῥαψωδοῦ μὲν δοκεῖ σοι χρυσῶ στεφάνῳ ἐστεφανωμένον  
 πολλὴν χρεῖα εἶναι τοῖς Ἑλλησι, στρατηγοῦ δὲ οὐδεμία;

ΙΩΝ. Ἡ μὲν γὰρ ἡμετέρα, ὦ Σώκρατες, πόλις ἄρχεται  
 ὑπὸ ὑμῶν καὶ στρατηγεῖται καὶ οὐδὲν δεῖται στρατηγοῦ, ἢ δὲ  
 5 ὑμετέρα καὶ ἡ Λακεδαιμονίων οὐκ ἂν με ἔλοιτο στρατηγόν·  
 αὐτοὶ γὰρ οἴεσθε ἱκανοὶ εἶναι.

ΣΩ. Ὡ βέλτιστε Ἴων, Ἀπολλόδωρον οὐ γινώσκεις τὸν  
 Κυζικηνόν;

ε3 ἀπεκρίνω F: ἀπεκρίνου TW ε7 τὰ TF: om. W  
 ε8 ἀγαθός secl. Schanz ε9 ἔμοιγε TW: ἔμοι F a7 μὴν  
 F: μὲν TW σοι TW: σοι εἶναι F γε TW: τε F  
 b7 στρατηγὸς TW: στρατηγὸς ὦν F



ΙΩΝ. Ποῖον τοῦτον;

ΣΩ. Ὄν Ἀθηναῖοι πολλάκις ἑαυτῶν στρατηγὸν ἤρηνται 10  
 ξένου ὄντα· καὶ Φανοσθένη τὸν Ἄνδριον καὶ Ἡρακλείδην τὸν d  
 Κλαζομένιον, οὓς ἦδε ἡ πόλις ξένους ὄντας, ἐνδειξαμένους  
 ὅτι ἄξιοι λόγου εἰσί, καὶ εἰς στρατηγίας καὶ εἰς τὰς ἄλλας  
 ἀρχὰς ἄγει· Ἴωνα δ' ἄρα τὸν Ἐφέσιον οὐχ αἰρήσεται  
 στρατηγὸν καὶ τιμήσει, ἐὰν δοκῇ ἄξιος λόγου εἶναι; τί δέ; 5  
 οὐκ Ἀθηναῖοι μὲν ἐστε οἱ Ἐφέσιοι τὸ ἀρχαῖον, καὶ ἡ Ἐφεσος  
 οὐδεμιᾶς ἐλάττων πόλεως; ἀλλὰ γὰρ σύ, ὦ Ἴων, εἰ μὲν ἀληθῆ e  
 λέγεις ὡς τέχνη καὶ ἐπιστήμη οἶός τε εἶ Ὀμηρον ἐπαινεῖν,  
 ἀδικεῖς, ὅστις ἐμοὶ ὑποσχόμενος ὡς πολλὰ καὶ κατὰ περι  
 Ὀμήρου ἐπίστασαι καὶ φάσκων ἐπιδείξειν, ἐξαπατᾷς με καὶ  
 πολλοῦ δεῖς ἐπιδεῖξαι, ὅς γε οὐδὲ ἄττα ἐστὶ ταῦτα περι 5  
 ὧν δεινὸς εἶ ἐθέλεις εἰπεῖν, πάλαι ἐμοῦ λιπαροῦντος, ἀλλὰ  
 ἀτεχνῶς ὥσπερ ὁ Πρωτεὺς παντοδαπὸς γίγνη στρεφόμενος  
 ἄνω καὶ κάτω, ἕως τελευτῶν διαφυγῶν με στρατηγὸς ἀνεφά-  
 νης, ἵνα μὴ ἐπιδείξῃς ὡς δεινὸς εἶ τὴν περι Ὀμήρου σοφίαν. 542  
 εἰ μὲν οὖν τεχνικὸς ὦν, ὅπερ νυνδὴ ἔλεγον, περι Ὀμήρου  
 ὑποσχόμενος ἐπιδείξειν ἐξαπατᾷς με, ἄδικος εἶ· εἰ δὲ μὴ  
 τεχνικὸς εἶ, ἀλλὰ θεία μοῖρα κατεχόμενος ἐξ Ὀμήρου μηδὲν  
 εἰδὼς πολλὰ κατὰ καλὰ λέγεις περι τοῦ ποιητοῦ, ὥσπερ ἐγὼ 5  
 εἶπον περι σοῦ, οὐδὲν ἀδικεῖς. ἐλοῦ οὖν πότερα βούλει  
 νομίζεσθαι ὑπὸ ἡμῶν ἄδικος ἀνὴρ εἶναι ἢ θεῖος.

ΙΩΝ. Πολὺ διαφέρει, ὦ Σώκρατες· πολὺ γὰρ κάλλιον τὸ b  
 θεῖον νομίζεσθαι.

ΣΩ. Τοῦτο τοίνυν τὸ κάλλιον ὑπάρχει σοι παρ' ἡμῖν, ὦ  
 Ἴων, θεῖον εἶναι καὶ μὴ τεχνικὸν περι Ὀμήρου ἐπαινέτην.

e 5 δεῖς scr. rec.: δεῖ σ' T W: δ' εἰς F e 6 πάλαι T W:  
 πολλὰ F b 1 σώκρατες T W: σώκρατες θεῖος F b 3 ὑπάρχει]  
 ὑπάρξει Schanz ἡμῖν T F: ἡμῶν W

542